



ПОСТАНОВЛЕНИЕ

2018 ел, 9 апрель

г.Казань

КАРАР

№ 216

Татарстан Республикасы Министрлар Кабинетының «Татарстан Республикасының белем бирү оешмалары һәм социаль хезмәт күрсәтү оешмалары хезмәткәрләренә мәжбүри башлангыч, кабатланып тора торган медицина карауларын (тикшерүләрен) үткәрүне оештыру турында» 2013 ел, 14 май, 325 нче карарына үзгәреш кертү хакында

Татарстан Республикасы Министрлар Кабинеты КАРАР БИРӘ:

1. Татарстан Республикасы Министрлар Кабинетының «Татарстан Республикасының белем бирү оешмалары һәм социаль хезмәт күрсәтү оешмалары хезмәткәрләренә мәжбүри башлангыч, кабатланып тора торган медицина карауларын (тикшерүләрен) үткәрүне оештыру турында» 2013 ел, 14 май, 325 нче карарына (Татарстан Республикасы Министрлар Кабинетының 2013 ел, 21 октябрь, 782 нче; 2013 ел, 31 декабрь, 1113 нче; 2014 ел, 6 август, 574 нче; 26 ноябрь, 916 нчы карарлары белән кертелгән үзгәрешләрне исәпкә алып) түбәндәге үзгәрешне кертүгә:

карарның 3 нче пунктын түбәндәге редакциядә бәян итәргә:

«3. Татарстан Республикасының Сәламәтлек саклау министрлыгына

ел саен, 1 гыйнварга кадәр, Татарстан Республикасы карамагындагы белем бирү оешмалары һәм социаль хезмәт күрсәтү оешмалары хезмәткәрләренә мәжбүри башлангыч, кабатланып тора торган медицина карауларын (тикшерүләрен) үткәрү хокукына ия булган медицина оешмалары исемлеген расларга;

Татарстан Республикасы карамагындагы белем бирү оешмалары һәм социаль хезмәт күрсәтү оешмалары хезмәткәрләренә мәжбүри башлангыч, кабатланып тора торган медицина карауларын (тикшерүләрен) үткәрү хезмәтләре күрсәтүгә шартнамә формасын расларга.»;

элегә карар белән расланган Татарстан Республикасының белем бирү оешмалары һәм социаль хезмәт күрсәтү оешмалары хезмәткәрләренә мәжбүри башлангыч, кабатланып тора торган медицина карауларын (тикшерүләрен) үткәрүне оештыру чыгымнарын финанслар белән тәмин итү тәртибендә:

7 нче пунктны түбәндәге редакциядә баян итәргә:

«7. Татарстан Республикасы карамагындагы мәгариф оешмалары һәм социаль хезмәт күрсәтү оешмалары хезмәткәрләренә мәжбүри беренчел, вакыттан вакытка медицина караулары (тикшерүләре) үткәрүне гамәлгә ашыра торган медицина оешмалары хисап аеннан соң килүче айның бишесеннән соңга калмыйча «Татарстан Республикасы мәжбүри медицина иминиятре территориаль фонды» дәүләт учреждениесенә медицина караулары үткәрү нәтижеләре буенча Татарстан Республикасы Сәламәтлек саклау министрлыгы һәм «Татарстан Республикасы мәжбүри медицина иминиятре территориаль фонды» дәүләт учреждениесе белән килештерлгән форматларда һәм структураларда сакланган ысул белән электрон рәвештә исәп-хисап реестрларын тапшыра. Нигезле сәбәпләрсез күрсәтелгән вакыты бозылып тапшырылган исәп-хисаплар реестрлары түләүгә кабул ителми.

«Татарстан Республикасы мәжбүри медицина иминиятре территориаль фонды» дәүләт учреждениесе исәп-хисап реестрларына медицина-икътисад тикшерүе үткәрә һәм Диспетчер үзәгенә хисап аеннан соң килүче айның унысыннан соңга калмыйча Татарстан Республикасы карамагындагы мәгариф оешмалары һәм социаль хезмәт күрсәтү оешмалары хезмәткәрләренә мәжбүри беренчел, вакыттан вакытка медицина караулары (тикшерүләре) үткәрүне нәтижеләре буенча түләнергә тиешле исәп-хисап реестрлары турында мәгълүматны житкәрә.»;

8 нче пунктны түбәндәге редакциядә баян итәргә:

«8. Татарстан Республикасы карамагындагы мәгариф оешмалары һәм социаль хезмәт күрсәтү оешмалары хезмәткәрләренә мәжбүри беренчел, вакыттан вакытка медицина караулары (тикшерүләре) үткәрүне нәтижеләре буенча исәп-хисап реестрларын түләү Диспетчер үзәге тарафыннан элегә Тәртипнең 7 пунктында күрсәтелгән мәгълүмат, шулай ук медицина караулары үткәрүгә Татарстан Республикасы Министрлар Кабинеты билгели торган норматив чыгымнар кысаларында эшләр (хезмәт күрсәтүләр) өчен түләүгә исәп-хисап нигезендә, хисап аеннан соң килүче айның егермесеннән соңга калмыйча гамәлгә ашырыла.».

2. Бу карарның гамәле 2018 елның 1 гыйнварыннан барлыкка килгән хокук мөнәсәбәтләренә кагыла дип билгеләргә.

Татарстан Республикасы
Премьер-министры

А.В.Песошин